

№ 1.

Вильня, 1 сепцября 1906 г.

# Наша Доля

першая беларуская газета для вёскаваго и мествоваго рабочаго народу.

ВЫХОДИТЬ РАЗ У ТЫДЗЕНЬ рускими и польскими литеррами.

Адрес редакци и администрации: *Вильня, Вилехская булица 32.*

Цана: з перасылкаю и дастаукаю да хаты: на 1 год—3 руб., на 6 месяцоу—1 руб. 50 кап., на 3 мес.—75 кап., на 1 мес.—25 кап. Без дастауки и перасылки: на 1 год—2 р. 40 н., на 6 мес.—1 р. 20 н., на 3 мес.—60 кап., на 1 мес.—20 кап. За границу: на 1 год—4 руб., на 6 мес.—2 р., на 3 мес.—1 руб. Перамена адресу—20 кап.

АБЪЯВЛЕННЯ прыймаюцца на паследняй страници па 20 кап. за ліпейку пэтиу.

Рукапісы и карэспандэнци, прсыланыя у Рэдакциу, мусяць быць чытэльна напісаны з фамилиею и адресомъ таго, хто яе прсылае. Адресъ тольки для ведама Рэдакци.

## Наш палетак.

Наш палетак паміж межау,  
 З-за каторых цвяце збожа;  
 А наш скравак штось залезау;  
 Наш загон зысци ня можа.  
 Ци то глеба да ничога?  
 Ци то руки у нас слабые,  
 Што ня маем й зерня свога,  
 Што мы ходзим як сляпые?  
 Глеба чорна, у руках сила,  
 Тольки наших гаратау  
 Некасць мара усё звадила  
 Гэн замежы, да выраяу...  
 Наш сявец не раз там кидау  
 Залатое зерне з жмени,  
 Ён не раз там плёны выдау.

А у нас расли камени.  
 Наш палетак негараны,  
 Пальынами цвяце нива.  
 Нука, братцы, кумы, сваты,  
 Да работы станьма жыва!  
 Хто гараці добра зможа,  
 Хто разоры скоро ладзиць,  
 Хто шчасливе сее збожа,  
 Хто гароды добра садзиць  
 Жыво, жыво за работу  
 Без аглядки хто што можа.  
 Усе роуны без расчоту  
 Усих праца будзе зжога!

*Мацей Крапушка.*

## Да чытацелёу.

Прачхнуўся з цяжкаго сну народ, падняўся як рэка на вясну за вялікае дзело свабоды и лепшае доли. Тольки з пад стрэхи цёмное хаты мужыка беларуса як дауней, як сотни гадоу таму назад веець холадом магільнаго сну. Там нядоля, цямнота и голад, яго прадаўныя вораги, звили сабе крэпкое гняздо,

разраслися, распладилися. Бывали таки и гэтакіе минуты у гісторыи апошних гадоу, што прасыпаўся и беларус.

Галодны и ціомны будзіўся ён з цяжкаго сну и дзываваўся, и слухаў як з далёкаго свету з усих старон ляцели да яго разваліўнае хаты радосныя вёсьці аб зямлі, аб сва-

21491 / 646080



бодзи. И шалюбиу йон гэту свабоду, як родное дзиця свае, жыу йою, снiу аб йой у сваих думках и, смутным вокам паглядаючы у закрытае хмарами небо, з далёких старон прызывау яе у свой родны край.

Свабода не прыхадзила.

Але трудна было разстацца з думкамі аб счасці, и мужык пастанавиу заваеваць гэту свабоду, што у пыл развеяць абецалася царство цямноты, и йшоу йон заваеваць сабе зямлю, што хлебом пшаничным абецалася накармиць яго. И гдзе толькі ступила нага яго— з дымам йшли панские палацы, свисцели нагайки и кули, лилася нявинная кроу, вырастали тысячы магилау...

А свабода ня было, бо блудзуйся мужык, збивауся з дароги, бо цямныу быу йон, бо цямна было кругом.

Усим, хто меу адвагу заглянуць у нашэ жыццю, сэрцы кроую сплывали гледзячы на усё гэта. И пачали людзи шукаць прычыны нашае нядоли. Шукали у книжках, пытали у самого жыцця. И усюды быу адзин адказ: „Дайце беларусу такую книжку, каб йон зразумеу, што у йой написана. Толькі книжка, написаная на мови бацькоу яго, патрапиць сноп свету закинуць у цяжкое жыццю беларуса, толькі яна патрапиць холад и голад выжануць з мужыцкае хаты, тоькі яна

пакажэць яму дарогу да лепшае яснейшае доли!“

Мы паслухали гэтаго голасу—выдаем „Нашу Долю“. Якая будзе яе праграма—згадаць лягко. Писаць яе мы будзем для вiоски и будзем бараниць справы вiосковых людзёу. Личучы найбольшым нашым ворагом цямноту и бязпрауное палажэнне мужыка, мы абъявляем вайну усим цямным сілом, каторым дзеля карысци свёй вяликае выгода была трымаць восьмимильённы народ беларусски у ня доли и паневерцы, баламуциць и дурыць яго.

У дзисейшы вялики момэнт, калі усе народы государства Расейскаго, абъявиушы вайну старым парадком, напрагаюць усе свае сілы, каб дабицца свабода и лепшае доли, мы будзем разам з ими.

Цяжкая и трудная выпала на «Нашу Долю» работа.

Мы верым, што шчырые прыяцели вяликае народнае справы памогуць нам у гэтай работи. Мы маем надзею, што пры их помочы «Наша Доля» разыдзеца далёка па усей нашэй маці зямлицы Беларускай, пры их помочы у «Нашэй Доли» мы патралим вывясци на свет Божы усе нашы справы, усе нашы думки, усю нашу долю-нядолю...

Мы верым у святосць народнае справы, мы верым у помоч наших прыяцелёу!

## Што будзе?

Што будзе далей?—вот пытанне, каторае як востры клин вбиваецца у голову кожнаго чэлавека, зганяець з вока сон, не дае спакою.—Што будзе далей?—так пытаюцца памешкеки у сваих палацах, так пытаюцца мужыки у сваих курных хатах, так пытаецца уся працавита бедната и, з трывогай и надзею спаглядаючы у заутрашні дзень, чэкае таго вяликаго момэнт, калі сонцэ свабода засвециць и над нашим абездоленым краем.

Каб атказаць на гэта пытанне, трэба бліжэй прыглядзецца на поступ вышадкоу апошняго часу.

Усим ведама, што для успакаення народу, каторы йшоу силаю дабываць зямлю и сва-

боду, правіцельство абъявило, што яно хочэ пярэмяниць старыя парадки и дзеля таго скликае Гасударственую Думу. Народ паверыу правіцельству и паслау сваих выборных людзей, каб яны у Думи дабыли яму зямлю, свабода и лепшую долю.

И чэкау народ гэтае доли, и веры, што яна прыйдзе...

Дума сабралася. Зъехаліся у Пецербурх прасеяныя праз дзесяць ситок народныя дэпутаты. Увесь свет слухау, што скажуць яны. И яны загаварыли, загаварыли аб цяжкой нядоли, аб цямноти, аб бязпраую... Земля и свабода патрэбны народу, гаварыли дэпутаты, бяз них нима счасьця народу, нима доли; бяз них адно цямнота и галодная смерць...

Правіцельство разагнало Думу. Яно гэтым ясна паказало, што не дасць народу ни зямли, ни праудзивае свабода.



И народ зразумеу гэта. Зразумеу ён, што пасля разгону Думы засталася яму одно з двух: або так як дауней прападаць з голаду, або самаму памыслиць аб сваёй доли. И ён выступиу на бой за счастье усей працавицей беднаты.

Збунтаваліся матросы и салдаты у Кронштаці, у Рэвлю. Тры дни развеауся чырвоны штандар над сценами збунтованаго Сбэ-аборгу; бунтаваліся салдаты и па других гарадох Расеи. Паднялісь работнікі, паднялісь па вёсках мужыкі. Усюды льецца кроу. Ахфяры рэволюцыйнаго розруху падаюць з абодвых старон. Што дзень гинуць ад куль и бомб палицэйскіе, чыноўнікі, жандары, губэрнаторы. Праз адно толькі лета у гэтым гаду, як абъявило правіцельство, згинулі такім парадком вось якіе вышшыя чыноўнікі: камандзир чэрнаморскаго флоту адмірал Чухнін, што усмірау бунт матросоу у Сэвастополі; самарскі губэрнатор—Блок; Варшаўскі генерал-губэрнатор Вонлярлярскі; памочнік варшаўскаго генерал-губэрнатора да палицэйскіх спрау—генерал Маркграфскі; камандзир лейб-гвардыі семёноўскаго палка-генерал Мін, што усмірау у дзекабры месяцы паўстанне у Маскве. А сколько што дзень забиваюць гарадавых, стражнікоу, жандароу и іншых палицэйскіх чыноўнікоу—трудна и паличыць. Па усей Расеи што дзень бунтоушыкі забіраюць казёныя грошы з казначэйств, почт, маналоек на вайну з правіцельством.

Правіцельство наводзіло усюды ваенное палажэнне, надзвычайную и усиленую ахрану, але мала з таго было карысы. И вот цяпер правіцельство зноу абъяўляе, што за земельныя бунты будзе без литосыцы разстрэліваць мужыкоу, што за убійства ды грабежы будзе судзіць военна-палевым судом, каторы карае або смерцю, або каторжнімы работамі; яно павелічыло кару за намову салдатоу не стрэляць у народ,—и штож з таго? Ничога и гэта не памагае и не паможэ таму, бо цяпер бунтаушыкі—увесь стомільённы цёмны, галодны народ. Правіцельство кроую залило цэлы край и думало гэтым уснакоіць народ. Але штыкамі и кулямі можна прыдушыць народ, можна з усей Расеи зрабіць адну вялікую магілу, а не упраўляць жывымі людзьмі. Кроу забітых братоу трудна забыць; слёзы их удоу и сорот не даюць спакою ни у дзень, ни у ночы.

Не, штыкі и нагайки не успакояць народу! Для успакаення народу ёсць адна толькі рада: споўніць тое, чаго дамагаецца народ, даць уласць народным выборным, даць агуль-

ное, простое, роуное и тайное выборное право. Толькі тады настане спакой, толькі тады пачне народ жыць лепшаю, счасливаю долею!

Каліж правіцельство не захочэ паслухаць воли народу, то далей будзе вайна, далей будзе лицца кроу...

А што з гэтаго выдзе?—цяперака ужо легко згадаць!

## Присяга над кривавыми разорами.

Быу цёплы асенні дзень. Нивы циха адпачывалі пасля летняе працы. Цёмны лес шэптауся у глыбокой задумі. Буслы тужлива ляцели на вырай.

Гэтаго дня моркотны и згорблены пад цяжкаю хмараю невясёлых дум ледзьведзьве поуз стары Мацей у поле. „Галава балиць—рук ни зняць“, бурчау ён пацягиваючысь. „Дзяцей дагадавауся, а адпачыць некалі и не заким“.—Так ён сам сабе жаліуся.

Прауда, у Мацея было трох сыноу: аднаго узялі у маскалі, други паехау да Пецербурга шукаць хлеба, трэці пайшоу за парабка да двара, а бедны Мацей з жонкаю и двома малодшымі дзеучаткамі астауся у хаці на сваёй гаспадарцы.

Бедната, адзіноцтва, силы ужо ня тые—а рабі и рабі, працуй бяз конца... Мардасовичу за лён, Бизуноўскаму за пашу, а там и за бульбу плужы и плужы што дзень на адработках, так што свае хоць и вузка, и лында, але и то нехват часу у пару засеяць. Ось и цяпер суседзі ужо дауно пасеялі и пабаразнілі, а Мацей толькі першы дзень выйшоу на свае и то быу хворы.

Аднак, перэмагаючы сябе, насыпау жыта у фартух, наплевау у жменю, чэрпануу зернят и з славамі „Радзі, Боже!“ сыпануу зерне на чорную глебу.

Зернята замигацели на ралі. А Мацей стаюу з пасалавеушымы вачамі и шэптау:

„Не магу—надтаж галава балиць и сон моруць“... И не укладаючыся ані пасцілаючыся ён як стаюу, так и лёг, так и заснуу...

Спау як пласт у паперок загону з раскнутымі рукамі. Лицо было бледна, губы чорны ад смаги, дыхау ён часта и з якимсь хрыпом. Здалёк выглядау на чалавека, катораго вот-вот раскрыжавалі и прыбілі да зямлі, и так ён паволи канае...

Мацей спау и сніу. Сніу ён, што сабралася моц народу на яго нивы: были там ма-



ладые и старые, и мужчыны, и кабеты, и дзеці—у рожных апратках, и усе крычалі: „...Узка! Цесна! Мала!..“

А Мацею здавалася, што і ён сам стаіць пасерад гэтаго народу і што усе чэкаюць, што і ён сам, Мацей, скажэць; і што вот-вот к яго сэрцу падходзіць некі жаль і што ён так само пачынае крычаць: „узка! цесна! мала!..“

Аж здаецца выбегае сусед Астас, заціснушы кулакі, і крычыць ещэ мацней ад Мацея:

„А скуль узяць?! Скуль дастаць?! Кажы! Скуль?!“

Тады захістаўся народ і зару: „Глядзіце! Во—прасторы! Во нивы, лесы, паля! Усё гэта ваша!..“

А Астас: „Лжэце! Непрауда! Не дадуць: то казеное, дворнае—ні я, ні вы не маем права! Не дадуць Пабыюць!“

— Вот далей здаецца Мацею, што з цьмы народу выходзяць яго тры сыны: парабок дворны, салдат і работнік пецербургскі, і становяцца на калены, і прысягаюць громка, ясна, паволи:

„Мы дамо! Мы сила—мы право!“

Мацей абливаецца потам, сэрцэ у яго бьецца... І здаецца яму, што усё гэта спавіу туман: толькі разоры стаяць поуны крыві, а над імі висяць тры скрыжаваны далоні... І раздаецца цыхі ясны голас:

„Мы сила! Мы право!“

*Мацей Кратыўка.*

## Усяго па троху.

**Як Крэсьцянскі Банк прадае зямлю крэсьціянам.**

Недаўно правіцельство пастанавіло, што, каб памоч малоземельным крэсьціянамі дабыць болей зямлі, треба зрабіць гэтак:

Крэсьціянскі банк будзе купляць зямлю ад памещыкоу, каторыя захочуць прадаць свае маёнтки, і гэту зямлю будзе прадаваць крэсьціянам. Крэсьціянскі банк ужо пачау спаўняць наказ правіцельства. Праз 5 дзён—ад 3 да 8 юля Крэсьціянскі банк закупіў 60 маёнтоку на свой рахунок. Усяго зямлі у гэтых маёнтках 63,463 (шэсьцідзесяць тры тысячы чатырыста шэсьцідзесяць тры) дзесяціны. За кожную дзесяціну банк плаціць 126 рублёу,

значыць за усю гэту землю заплачэно 8,029,150 рублёу.

Здаецца мужыком усё гэта добра—ёсць гдзе купіць зямлі колькі трэба. Але па праудзі то не заусім так выходзіць. Крэсьціяне, што купяць гэту зямлю, павінны за яе грошы разам з працэнтамі выплаціць праз 55 з палавіною гадоу, плацячы у год за кожную дзесяціну 7 р. 78<sup>1</sup>/<sub>2</sub> к.

За увесь гэты час крэсьціянам прыдзецца заплаціць болей як 20 мільёноу рублёу за 63,463 дзесяціны зямлі, што варта цяпер трохі болей як 8 мільёноу рублёу. От тутака уся бяда. Плаціць кожны год крэсьціянскому банку па 7 р. 78<sup>1</sup>/<sub>2</sub> капеек з дзесяціны апроч усех налогаў і падаткаў, што трэба будзе плаціць казне,—гэта для бедных мужыкоу надта цяжка. І выходзіць так: плаціць мужык адзін год, други, трэці, чацьвёрты, а пасля саўсім згалее, не заплаціць раз або два у назначэны час і за гэта банк адбярэ зямлю або прадаць другому. І гаспадар, што меу мала зямлі, зноу будзе цяпець голод на сваёй надта ужо малой гаспадарцы.

## Даходзь Расейскаго Цара.

Казна што год дае Цару 12,800,000 пэнсіі, значыць кожны месяц—выпадае болей як мільён, на дни, то усякі дзень Цар на сябе і свое семейство дастае 35,000 рубл.

Апроч таго цар маець шмат фабрык, лесоу і зямлі 55,500,000 дзесяцін.

Кожное малолетнее царево дзіця бярэ 33,000 рублюоу пэнсіі, а як дойдзе да лет—мільён.

На утрыманне ж царавых сваякоу идзе доход з зямель удзельныхъ, каторых ёсць пакуль што 8,400,000 мільёноу дзесяці і каторыя по прыкладу 1897 году дали 20 мільёноу рубл.

*(Naujoje Gadyne).*

## Выдатки на стражнікоу и палицію.

Цяпер во усех министрствах вылічаюць, сколько трэба будзе грошэй на ўсе гасударственныя выдатки у 1907 году. Министрство унутрэнных дзел ужо вылічыло, што на стражнікоу у 1907 году пойдзе з народных грошэй 400,000 руб. Агульны расход на палицію будзе больш як дваццаць чатыры мільёны руб.

*(Нов. Вр.).*



### 3 Беларусь и Литва.

#### НОВАГРУДОК (Менск. губ.).

У павеці Новагрудском пачала паліцыя прыцесняці сельскіх работнікоў, якія баставалі летам.

З гэтага самаго павету правіцельства выслало восем вучыцелёў за агітацыю паміж мужыкоў і за тое што яны раздавалі чытаць забароненыя пісункі. Рэвідуючы некаторых вучыцелёў паліцыя знайшла выборскі маніфэст.

Усе вучыцелі былі жанаты і муселі пакінуць сваіх жонак і дзяцей без хлеба. Але тут мужыкі заступіліся за скрыўджаныя сямейства і далі ім зынку і памешчэнне пакуль не вернуцца іх высланыя кармільцы.

— Усюды цяпер па вёсках паліцыя арэштуе шмат людзей, найбольш крэсян. Арэштуеюць больш усяго за забастоўкі. З Новагрудзкага павету пішуць, што там апроч забастоўчыкоў некалькі крэсян арэштавалі за тое, што яны раздавалі маніфэст Думы, напісаны ў Выборгу пасля разгону Думы. (Сьв.-Зап. Гол.).

**Пагарэльцы,** Новагрудзкага павету. Грамадзкі сход пастанавіў харчэваць на свой кошт сям'ю арыштованых крэсян і не даваць квартеры казакам.

#### З Лиды.

На Зельну ў Васіліскай воласці зладзеі пакрылі коні. Гаспадары хутка згледзіліся і пагналіся следом за коноградзі. Зладзеі ў Лиду—і гаспадары ў Лиду, ды да паліцыі з прозьбою, каб перэтраці мястэчка. Аж спраўнік сам выйшаў да збываных гаспадароў і сказаў: „Не магу, братцы, я вам даць стражнікоў, мне іх даў губэрнатор, каб сматрець за спакойствіем.“ Вышла тое, што гаспадары самы прыгналі зладзею над скрыдэлка паліцыі. А трэба ведаць, што па тую наву было вучэнне стражнікоў і іх з'ехалася якіх з семдзсят чалавек, так што ня толькі мястэчка, а цэлы павет магло ператраці.

#### ЖЫРМУНЫ Лідзкага павету:

У восени ў прошлым гаду крэсяне Жырмунскай воласці пастанавілі ўстроіць па вёсках свае школы, у якіх вучылі бы дзяцей і па польску. Начальства не дазволіло ім зрабіць гэта. Дзеся таго ўсе крэсяне згаварыліся не пушчаць сваіх дзяцей у казёную школу і не даваць грошы на гэту школу.

У вучыліцы ёсць вучыцель народны—неякі Данько, чалавек нягодны. Заўсягды йон ваеваў з крэсянамі, рабіў ім усё злое, што мог. Часта крэсяне падавалі жалобы на яго вучыліцкаму начальству, але з гэтага ніякаго толку ня было. Данько застаўся на сваім мейсцы.

За тое цяпер, як крэсяне пастанавілі не насыліць дзяцей у школу, вучыцель Данько напісаў данос начальству на самых бойчэйшых крэсян і назваў іх бунтоўчыкамі. І цяпер паліцыя глядзіць на гэтых крэсян як на праўдзівых бунтоўчыкоў.

Пісалі крэсяне аб новых школах глаўному міністру Віттэ, але і тут нічога не дабіліся. Скончылася ўся справа тым, што вучыцель падаў на крэсян жылбу

у суд. Цяпер суд прысудзіў прадаць дабро крэсян, каб такім спосабом узяць ад іх грошы на вучыліцу, з якога ніхто не карыстае. Цешыцца Данько, што такі прыцеснаў крэсян, і чакае, як гэта праз некалькі дзён спруціцца прыгавор суда, як будуць забіраць мужыцкае дабро... З яго найшла ў нас гэта беда, нехай жэ па яго ўпадзе і кара за яе.

**Дзякаваць Богу,** што такіх нягодных вучыцелёў мало ёсць у нашым краі.

**З над Вільі.** Сельскія забастоўкі былі гэтым летам мало не усюды па берэгах Вільі ў Віленскай губэрні. Цяпер трохі прыцыхлі, але здаецца не надоўго. Чакаюць тутакра вялікай забастоўкі, як падыдзе капанне бульбы. Гэтай забастоўкаю крэсяне хочаць дабіцца таго, каб пагніла ўся бульба, катора мае ісці да бравароў на гарэлку, каб такім парадком прымусяць пазакрываць усе бравары і не даць казне зарабіць на прадажы гарэлки.

Кур. Літ.

— У мястэчку Параф'яново 9 ліпеня (юля) сабраўся валастны сход, каб выбраць дэпутата ў паветовую зямельную камісію. Згаварыўшыся паміж сабою на сходзі, крэсяне пастанавілі дэпутата не выбіраць і напісалі прыгавор, што не выбіраюць яны сваго дэпутата дзеся таго, што зямельныя камісіі—гэта штучка правіцельства, катораму яны не вераць і каторае давяло усіх людзей да беднасьці і што толькі ад Думы спадзеваюцца яны палешчэння сваёй доли.

— Як пішэ газета «Северо-Западный Голос», памешчыкам Віленскай губэрні Вілейскага павету панам Тукалло і Любанскаму губэрнатор дазволіў купіць вінтоўкі і да іх патроны для стражнікоў, якія назначаны пільнаваць маёнты гэтых паноў.

#### З надь нёману.

Разгон Думы задзівіў ганебне вёскавых беларусоў і прыняволю іх крэпка, крэпка задумацца над тым што цяпер ёсць і што будзе...

Беларусы прыбітыя да вузенькага кавалочка зямлі, найбольш цікавіцца разшырэннем яго; вотож і думалі яны што найважнейшым дзелам дэпутата будзе вайна за зямлю. Дзеся таго, як правіцельства разагнала Думу, кожны з мужыкоў сказаў: „гэта за зямлю!“ І злосьць закіпела ў сэрцы кожнага і сталі мужыкі разпытываць: „Гдзе дэпутаты, што цяпер робяць“. А тут падаішоў і выборскі маніфэст, каб падаткаў не плаціць і рэкрутоў не даваць. Людзі пачалі пытаць і талкаваць на рожныя лады. Трэба прызнаць праўду што прызыў дэпутатаў мае вялікі поспех серэд народам, і ня ведама ешчэ чым скончыцца, як падыдзе набор і збіранне падаткаў.

Трэба ведаць, што сама езда дэпутатаў да Выборгу раз'ясніла цёмным мужыком, што значыць констытуцыя. Бо простыя людзі думалі, што Выборг ёсць заграничны горад і што дэпутаты паехалі таму ў чужую зямлю, каб іх не магло правіцельства арыштаваць. Пасля даведзіліся,



што не, што Выборг так сама ёсць горад расейскаго гасударства. И вот тады кожны палажыў палец на губах и сказаў: „А штож гэта такое?“

Але тут знайшліся и такія, каторыя разталкавали, што Выборг ёсць горад у Финляндіи, а Финляндія хаця и належыць да Расеи, але маець сваю констытуцыю, а як ёсць копстытуця, то ня можна чалавека без пастанаулення суду арыштаваць и пасадзіць у турму, як гэта у нас робіцца без уселякой патрэбы ды прычыны. „Ага!—сказали мужыки,—вот гэта добра!“

На новыя-ж выбары людзі вёсковыя глядзяць дваяка: адны кажучь, што ня треба выбираць дэпутатаў, бо и зноу разгоняць. А другіе зноу цягнуць за выбары и кажучь: „будзем выбираць, але ужо выбярэм такіх людзей, каторых не зможе разагнаць правіцельства!“ (Понедельник).

### 3 Бельскаго павету Грод. губ.

Да «Нашэй Доли» пишуць: 24 іюля (ліпеня) крэсьяне усей Кленіўскай воласці на валастным сходзі прыгавором № 8 пастанавили не споўняць стойковую павіннасць пры становой квартэры. Тое самое ещэ раней пастанавили на валастных сходах крэсьяне Лосінскай и Паўдоўскай воласцей.

**Гомель.** Да Люцына прыехаў агітатор. Сабраўся у мястэчку вялікі мітынг (сход), каб паслухаць таго агітатора. Пачушы гэта зьявилася на сход паліція, каб арыштаваць агітатора. Але сабраўшыся народ не даў яго паліціи, а сам яе арыштаваў и не пуцаў з рук своих, пакуль агітатор ня скончыў гаварыць и не паехаў. (Kur, Lit.).

З Быхова тэлеграфуюць: пяць воласцей выбрала дэпутатаў да зямельной камісіи, а пяць другіх пастанавили дэпутатаў не выбираць и не насялаць. (Сев.-Зап. Голос).

### 3 Татарска (Могилёўскай губ.):

Недаўно сельская паліція арыштавала нескількі крэсьян. Як народ пачуў гэта, пачали біць у цэрконьы дзвоньы на трывогу; сбежалася кале тысячы крэсьян, арыштованых асвабодзіли, а паліцію моцна набили. Кажучь што стражнікі ад страху перад народом пачали тут кідать службу. Прыслана сюды войско. (Volkszeit).

У новаалександрускім павеці з памеж 32 воласцей выбрала дэпутатаў да зямельных камісіей толькі 9 воласцей, 23 воласці заявіли, што толькі Госуд. Дума можа пастанавіць, як надзелиць крэсьян землею.

Але и з дэпутатаў тых 9 воласцей, каторыя их выбрала, малая была карысьць. Сабраліся яны да паветоваго гораду и, згаварыўшыся тут, пастанавили кінучь паветовыя выбары и разьехаліся да хат. (Эхо).

## Па Расеи.

**3 палудня Расеи.** Газэці «Frankfurter Zeitung» целеграфуюць з Расеи: у палудзеной часці Расеи усе крэсьяне пастанауляюць не плаціць падатку; чакаюць вялікаго бунту у гэтай агромнай часці Расеи.

(Око).

— У Кацельні, Жытомірскаго павету мужыки не хацели каб разам з імі былі стражнікі у цэркві. Усех выгналі вон, а аднаго дык надто крэпка збіли паравіянэ. На стражнікоу напаў страх: адзін кінучь службу, а другіе так сама мусіць адрэкуцца ад начальнікаванья.

У мястэчку Рэшацілоўцы палтаўскай губ. стражнік зарубіў на смерць мужыка. Усе мястэчковыя людзі патрэбавали, каб ім выдалі винаватаго и каб вон вывели з мястэчка усю паліцію. Прыстаў выслаў паліцію, и тады усе успакоилися.

— Самарскі губэрнатор данёс міністру унутрэных дзел, што надта шмат стражнікоу пакінуло службу. Стражнікі ня хочучь цяпер службы дзеля таго, што прыходзіцца ім ісьці проціу тых самых мужыкоу, з каторых и яны выйшли и каторыя ваююць за агульное мужыцкое счасьце и долю. Але ёсць ещэ и другая прычына, котора наганяе марозь на стражнікову шкуру: гэта прыгаворы сельскіх обществ, кабь стражнікі не дастали ніколи падушных надзелу зямлі.

(Око).

**Сымбірск.** На мелекескай жалезной дарозі нехта спаліў тры масты. Кажучь, што зрабіли гэта крэсьяне, каторым дарога ужо восем гадоў ня плоціць грошэй за крэсьянскую зямлю, забраную на гэту дарогу.

### НАКАУКАЗИ.

Рэволюцыйны проціправіцельствены розрух не сціхае. 3 гораду Кутаісу 15 августа пишуць, што там арыштовали на вуліцы свяцініка каторы раздаваў проціправіцельственныя паперкі. У гэтым самым гораді у казіной друкарні выдруковали сичілісты 36 тысячу паперкоу.

— Начальник штабу тыфліскаго ваеннаго округа дастаў тэлеграму ад камандзіра другога Горско-Мухабскаго полку, што 4 и 5 сотня яго полку, каторыя былі посланы у село Петроўское, адказаліся стрэляць у народ, каторы хацеў асвабодзіць арыштованых агітатороу. (Око).

**3 Кирылоўскаго уезду ноугородзкай губ.** пишуць «Пецерб. Листку»: „У нас збіраць падаткі пачали военаю сідай.“



У сяло Ухтому зъявилася 16 стражникуу, узвод сал-  
датоу, урадники—усе пад камандаю испраўніка. Нача-  
ства заехала да хаты старасты, тут сабраліся і крэсьця-  
не, каторых начальство пачало намаўляць, каб плацілі  
падаткі. Але гэта нічога не памагло—крэсьцяне заявілі,  
што плаціць нічога ня будуць.

(Своб. Слово).

У **Владзимирской** губэрні крэсьцяне ва многіх месцах  
пастанаўляюць ня шчыль казёной гарэлки. У некаторых  
месцах разбиваюць манаполькі.

(Своб. Слово).

## Авечы агитатор

Скрыпяць шубеницы, па астрогах духота,  
у Сыбыры нема месца!—И не дзивота!.. Бо  
калі прігледзішся да усіхъ „унутрэных во-  
рогоу“ правіцельства, то ня толькі горка  
слеза запячэцца на вачах, але часта і колька  
стане у боку ад чыстага смеху.

Прымерам такі вораг: у Калужской губер-  
ні у Жыздринском павеці недалёка вёски  
пасьвілася быдла. Настау вечэр—пара ужо  
гнаць скаціну да хаты. Пастух, замахнуўши-  
ся пугаю, закрычау: „Ну, скацінка, пады-  
майся, ад старых парадкоу адрэкайся!“—і  
заграу на дудцы „марсыльянку“.

Як раз у той час мімо ехау з казакамі  
прыстау Лавров і Стой!“—закрычау строги  
прыстау на сваю дружыну. „Арыштоваць аги-  
татора!“.

Кінуліся тут да пастуха казаки, ухачілі  
яго, беднаго, і пацягнулі у астрог.

Вотъ вам і „унутрэны ворагъ“, вотъ аги-  
татор серад бараніх і валовых печеняу! Убо-  
яся мусіць пристау, каб не пашоу рэволю-  
цыйны розрух памеж авечак і цяляць вёско-  
вых!

Бедны пастушок—скруцяць цябе у барани  
рог ды пашлюць куды у Сыбір. А не бярыся  
бунтаваць авечак: калі свіне спяць, нехай  
спяць і авечкі!..

## Наш родны край.

Край наш бедны, край наш родны!

Грась, балота ды пясок.

Чуць дзё троху луг прыгодны...

Хвойник, мох ды верасок.

А туманы, як пяленка,  
Засцілаюць лес і гай!..

Ой ты, бедная старонка!

Ой, забыты Багам край!

Наше поле кепска родзіць;

Б'ядна тут жыве народ.

У гразі ен, бедны, ходзіць;

А працуе—льецца пот

Пазираюць нудна вескі.

Глянешь—сэрца забаліць.

На дворэ—палення, пяскі;

Куча сметніку ляжыць.

Крыж хваевы пры дарозі;

Кучка тополеу сухіх...

Сцішна, нудна, як у вастрозі,

Як на могілках якіх.

А як песня панясецца,—

Колькі у песні той нуды!

Уцякаў бы, бег, здаецца,

Сам ня ведаеш куды.

Край наш родны Вядна поля!

Ты глядзішь, як сирота.

Нудна ты, як наша доля,

Як ты, наша цемнята!

Якуб Колас.

## Ад Рэдакціі.

Просім вельміповажамых чытацелюу вы-  
бачыць нам, што першы нумэр «Нашей Доли»  
ня здолелі выдаць так, як таго хацелі. Най-  
больш прыкра нам, што німа у ём нічога з  
зямельной гаспадаркі. У другіх нумэрах гэ-  
таго браку ужо ня будзе. Просім пісаць да  
нас, пісаць аба усём што дзеецца, аб крыў-  
дах сваіх і радасьцях, што як умее. Калі  
патрэбна будзе каму якая парада—пытай-  
цеся—аткажэмо. Ведайце добра што «Наша  
Доля» газета вясковых людзоу.

Прысылаючы грошы просім пісаць якое вы-  
данное «Нашое Доли» прысылаць: ці друко-  
ваное рускімі літэрамі ці польскімі.

Хто хочэ палучаць газету просім паспя-  
шыць з прысылкою грошу. Нумэр други «На-  
шое Доли» з прычыны ад рэдакціі незалежных  
выйдзець 14 сеньябра.

Рэдактор-выдаўца Иван Тукеркес.



# ОБЪЯВЛЕННЯ:

## Магазинъ часовъ А. РЫДЛЕВСКАГО

Вильно, уголъ Виленской и Губернаторской ул.

**Большой выборъ** играющихъ ящичковъ, стѣнныхъ и карманныхъ часовъ **Цѣны постоянныя.**  
золотыхъ, серебряныхъ и разныхъ другихъ.

При магазинѣ мастерская подѣ личнымъ наблюденіемъ владѣльца специалиста.

## Карль Клейнъ

Вильно, Георгіевскій просп. 9.

Постройки **МЕЛЬНИЦЪ**. Постановка и оборудова-  
ніе **ТЮРБИНЪ** разныхъ системъ.

Доставка машинъ и мельничныхъ принадлежностей.

Проекты, сметы и наблюденіе во время работъ.

ЦИНКОГРАФІЯ  
ФОТОГРАФІЯ Юрашайтиса и Антонова

Вильно, Георгіевскій пр. уголъ Татарской д. № 1,

**ЖЕЛАЮ** получить мѣсто помощника бухгал-  
тера или приказчика конторы; могу  
представить рекомендаціи Г-дъ гласныхъ Виленской Го-  
родской Думы. Адресъ въ редакціи „Наша Доля“.

## ЗЫГМУНД НАГРОДЗКИ

объявляе што у яго складзи

у ВИЛЬНИ на ЗАВАЛЬНОЙ вулицы № 11

прадаюцца вельми добраго гатунку **ГАСПАДАРСКІЕ МАШИНЫ**

**Малацилки** фабрики „Бадэня“ ручныя  
и манежныя.

**Манежы** тое самой фабрики, вельми  
легкіе да працы.

**Сечкарни** Бенталя Бадэня и иныхъ  
фабрикъ.

**Арфы** (веялки) рожной вялличини  
американской выдумки.

На жаданне Зыгмунд Нагродзки высылае дармо книжки у каторыхъ написана цана машин.

НОВООТКРЫТАЯ ТИПОГРАФІЯ

## „Артель Печатнаго Дѣла“

ВИЛЬНА, на углу Большой и  
Рудницкой ул., въ д. Залкинда,

принимаетъ всевозможные заказы  
на всѣхъ европейск. языкахъ.

Участники артели—исключительно рабочіе-специа-  
листы, занимавшіеся до открытія онаго дѣла въ раз-  
ныхъ лучшихъ типографіяхъ.

Заказы выполняются скоро, изящно и аккуратно.  
Иногородніе заказы высылаются наложеннымъ платежомъ.

ЛИТОВСКАЯ КНИГАРНЯ

## М. Пясэцкой-Шляпэлис

Вильня, Доминиканская вул., 13.

Продае рожные беларускіе книжки, як то: Элементар  
беларуски, Казки, Вязанка, Дудка Бурачка-Богу-  
шэвича, Скрыпка Беларуская, Смык Беларуски,  
Песни, Што такое свобода и другіе.

Тамъ же продаюцца уселякіе литовскіе книжки и  
прымаецца падписка на газету „Наша Доля“, на  
усе литовскіе газеты и на польскую газету „Эхо“.

Спис книжок высылаецца на жаданне кожного.